

(२६)

अडणु आबादि करि श्री राधा,
क्यास में शादि करि श्री राधा
तेरे राज फिरां अलबेली, वतां ब्रांह लुट्ठाई ।
सदा रस भरी श्री राधा, गरीबि श्रीखण्डि ते हर्षति रहे सदाई,
असां सखियूं कयूं वेनती केद्री, गरीबि श्रीखण्डि आवे वारी ।
सर्व सुहागिणि माणे रलियां, एक देवहु प्रीति प्यारी ॥

कृपा निधान साहिब मिठिड़ा फरिमाइनि था : बोलिणा सत्
श्री वाहगुरु ! साहिब मिठिड़ा श्री बृज सरकार जे पावनु चरणनि
में मधुर प्रार्थना करे रहिया आहिनि हे मिठी अमां श्रीवृन्दावनेश्वरी!
असां जी दिलि जो अडणु सदां आबादि करि; दिलि जो अडणु
आबादि थींदो दिलिबर जे रहण सां; असां जे हृदय रूपु अडण
में मिठी युगल सरिकार बृजमानु थियनि, पर युगल सां गदु
युगल जो मधुरु सनेहु भी अचे छोट सनेह खां सवाइ आनंदु
नाहें । प्रभू त सभिनी वटि वेठो आहे पर अनुरागु न हुअण करे,
असीं न था दिसी सघूं । प्रभू जिते किथे पड़िदे में थो रहे पर
सनेहियुनि वटि बिना पड़िदे जाहिरु थो थिएं । वरी सनेह सां
गदु युगल जो क्यासु बि हुजे । सदां क्यासु करे दिलि चवे त

मुंहिजा भाला भोला संकोची युगल कींअ सुखी थींदा ? कहिड़ो
जतनु क्यां ? मिठी अमां ! मूं खे अहिड़ो बलु ऐं साजह दियो जो
सदां युगल जो मंगलु मनायां, सुख ऐं खुशी वधायां । जियें कंहि
निमाणे बालक खे दिसी दिलि क्यास में भरिजी वेंदी आहे,
तहिड़ी अ तरह असां खे सदां क्यासु काइमु रहे । युगल सदा
प्रसन्न हुजनि । मुंहिजो प्रेमु अहिड़ो गहिरो थिये जो हृदयु सदां
क्यास में भिनो पियो हुजे, सदां मंगल मनाईदो रहे । अमड़ि
कौशल्या बचिड़े राघव खे दिसी प्रेम में विहिवलु थी नेणनि मां
नीरु ऐं छाती अ मां खीरु वहाए बचे खे सुखी करण लाइ
तड़िफे थी । तोड़े अमड़ि ज़ाणे थी त मुंहिजे बाल खे खाराइण
वारा, सुख दियण वारा अनंत आहिनि, तदहीं बि पुटिड़े खे
दिसी चवे थी त मुंहिजो गरीबु बचो, संकाची बालु पेटु भरे
भोजन थी न थो खाए । मां कींअ सुखी क्यां पंहिजे लाल खे ?
अहिड़ा अनंत उमंग मन में उथनिसि था उहाई उकीर, उत्कण्ठा
साई मिठिड़ा घुरनि था, अहिड़े क्यास में दिलि शादि हुजे ।

मुंहिजी कृपालु स्वामिनी अमड़ि ! मां तवहां जे राजिड़े में
अलबेली थी घुमां थी, मूं खे को बि भउभोलो कोन्हे, जंहि जे
मथां राज जो राजा प्रसन्न आहे त पोइ उन खे कहिड़ो भउ !

तवहां ई राजा साईं आहियो वृन्दाबन धाम जा :

हउं सदा स्वामिनी बल अभिमानी ।
टेढ़ी रहूं मोहन रसिया सों बोलूं अटपटी बाणी ॥

मान लीला में प्यारे श्यामसुन्दर अची कंहि सहेली अ खे
सदु कयो त हूअ बेपरिवाहु थी बुधोअण बुधो करे हली वेई । वरी
लालन नम्रता सां ब ट्रे दफा सद कया त सखी अणमनाई अ सां
पुछण लगी त कहिड़े गुवाल मूं खे सदु कयो आहे । श्याम सुन्दर
चयो त सखी मां श्री स्वामिनि किंकरु आहियां । सखी अ दिलि
थोरो पघिरी पर बाहिरां पकाई करे चयाई त छा चविणो अथई
कुमार, जल्दु चउ जो मूं खे कंहि तकिड़े कम लाइ वजिणो आहे ।
मूं खे तो सां गाल्हाइण जो हींअर समयु कोन्हें । का सखी
दिसंदी त पाण रंजि थींदी जो असां जी स्वामिनि महाराणी अ
खे जेको व्याकुलु थो करे उन सां असां जो कहिड़ो कमु आहे ।
प्रियतम नीजारी करे चयो त हे कुरिबाइती सखी ! सरकार त
असां सां नाराजु आहिनि, जे तवहां बि मुंहु फेरींदो त पोइ मां
कहिड़े सहारे चित खे धीरजु दियां । वृन्दा चयो त लाल !
तुंहिजी बेपरवाही जी भी बलिहारी आहे ।

हिकड़ो त मन मानी कयइ वरी जे मिठी स्वामिनि सखियुनि
जे चवण ते कुझु मानु कयो त तूं भी लागरिजु थी हलियो वियें ।
मन मोहन चयो सखी ! मूं खां वदी भुल थी हाणे तूं ई कृपा करे
मुंहिजो कार्य संवारि । सखी अ चयो लालन ! हली नम्रता सां
वेनती करि त गिरि राजु भली कंदो । ठाकुरु जदहीं कुंज में
अंदरि वियो त मिठी स्वामिनि वदे आदुर सां ठाकुर सां मिलिया
सखियूं जै जै मनाइण लगियूं ।

इएं सहेलियूं युगल जे सनेह खे वधाइण लाइ अटिपटो
गाल्हाईदियूं आहिनि । साई मिठिड़ा बि मधुर विश्वास में परिपूर्ण
आहिनि त श्री स्वामिनि जे प्रेम में उन्मति प्रियतम असां ते
नाराज न थींदो; तदहीं चवनि था अमां ! असां तवहां जे राज
में अलिबेला था घुमूं, बांह लोढ़ बेपरवाहीअ सां । तवहां जी
कृपा जे बल ते तन मन जी सुरिति भुलाए था विचरूं । प्रेम जे
आनंद में मस्तु था रहूं छोट असां जी कृपाल अमां जो राजु
आहे । (कदहीं खिलिड़ी अ में चवनि त श्याम सुन्दरु असां खे
अहिड़ो त थो वणे जो दिलि थी चवे डोड़ी वजी भाकुरु पाए
दसियूंसि जियं संदसि सखा रांदि में कंदा आहिनि । वरी
चोलिड़े ते जो श्री स्वामिनि जो नामु चिटियलु अथनि त उन जे

दर्शन लाइ प्रियतमु सदां साथि थो घुमेनि ।)

ओ अमां ! असां इनमें को अभिमानु कोन था कयूं । असां बालिड़ियुनि गरीबि श्रीखण्डि ते सदां हर्षिति रहो । तवहां जी प्रसन्नता जे बल मे असीं अलबेला थी पिया आहियूं । असां वटि बी का साधना कान आहे । इहा खुशी अथऊं त श्री साकेत सरकार जा बचिड़ा आहियूं ऐं वरी पलिया बि तवहां जी कृपा मोद भरी गोद में आहियूं । श्रीरामचन्द्र जे नाते सां दादाणो कुलु सूर्यवंशु, तवहां बृजनाथ जे नाते सां, नानाणो कुलु सूर्य वंशु आहे । इन करे वद घराणा आहियूं । इहा मधुर खुशी अथऊं त तवहां सदां प्रसन्न रहो, असां जी का भुल न गणियो । असां बई सहेलिड़ियूं वेनती थियूं करियूं त कदहीं असां गरीबि श्रीखण्डि खे बि वारो दियो, कदहीं असां खे पंहिजे घर में घुराईदो । या वरी सहेलियुनि खे प्रार्थना था करनि त तवहीं सरकार वटि अरिदास करियो त कदहीं गरीबि श्रीखण्डि जे अचण जो वारो ईदो, कदहीं पंहिजी सेवा में घुराईदोनि ।

कब हमारी सरकार में सुनाई होगी ।

चरण किंकरी रोइ रही है कब तक नाथ रुलाई होगी ॥

सनेहियुनि जो रूहु सदां सजण वटि थो रहे । पशू पखियुनि

सां बि संदेशा पिया पठीनि । सहेलियुनि पुछियो त ब़ारिड़ियूं
तवहां जी कहिड़ी चाह आहे । साई मिठनि चयो त सभु
सुहागिणियूं जंहि प्रीति प्यार सां प्रियतम खे प्रसन्न करे रिली
मिली रस थियूं माणीनि, असां खे बि हिक उहाई पवित्र प्रीति
द्रियो, असां खे केवलु स्वामिनी अमड़ि जे चरण गुलिड़नि जो
अहेतुकी अनुरागु हुजे । अथवा जेका प्रीति युगल खे प्यारी लग्गे
जंहि जे प्रसाद सां सुहागिणियूं ईश्वर जो अविनाशी आनंदु थियूं
माणीनि, उहा प्रीति द्रियो त असां परियां वेही युगल जा मंगल
मनायूं । (साई मिठिड़ा एदे ऊंचे सनेह में बि एतिरो लज़ीला ऐं
संकोची आहिन, इहे गुण ई भगुवान ते प्रेम जो जादू था विझनि ।)

हे अमां ! तवहां सदां सचा साहिब आहियो, तवहां खे
कंहिजी कचाई नज़रि न ईदी आहे, पोइ असां जा एब कींअ
द्रिसंदो । तवहां क्रोड़ माता वति करुणा जा धाम आहियो, जियं
माता दरियाह ते अखो पाईदी आहे त जल जी द्राति ब़चनि खे
मुख में द्रींदी आहे, तियं तवहां सदां प्रियतम जे लीला विहार में
मगनु आहियो, तवहां वटि प्रेम अमृत जी निधी आहे, हे दातारि
माता ! उन प्रेम अमृत जी द्राति देई मूं खे निहालु कयो । तवहां
जी थोरी द्राति भी मुंहिजे हिन भाव जे शरीर में न समाइजी

सघंदी । पंहिजी अद्भुत दाति सां मूंखे अदे छदियो जो रोम रोम
मां प्रेम सीरूं करे वहे ऐं जिअरे ई पंहिजे साहिब सां मिलूं ।

(सनेही महापुरुषनि खे इन गाल्हि जी लज थींदी आहे त जीवन
में पंहिजे इष्ट खे प्राप्त न थियसि, का कमी रहिजी वेई, कमी
रही त कमाई पूरी न थी, वरी जन्मु वठिणो पवंदो ।)

हे सनेह निधान अमीं ! असां खे दिव्य धाम में अचण खां अगु प्रियतम
जो साक्षात्कारु थिये, पोइ बई बालिड़ियूं गदिजी
प्रियतम जे शरणि में पहुचूं । असां बिन्हीं बालिड़ियुनि जो गदु
साथिड़ो संवारिजो, सुख सां पंहिजे प्रियतम जे धाम में मगनु
कयूं, तवहां जी सदा जै हुजे ।

श्री बृज सरकार जी कृपा करे साई मिठिड़ा निहारीनि
त श्री युगल धणी रत्न सिंहासन ते बृजमानु आहिनि; साई अमां
आरिती उतारे, मिठिड़ा भोजन खाराए लाद लदाइण लगा ।

मिठिड़े बाबल साई अ जी सदाई जै ।